

## कहानी



नीलमणि

रविवार की दोपहर थी. वर्मा परिवार में हमेशा की तरह शांति और आराम का माहौल था. रसोई से मसाला चाय और गरम समोसों की खुशबू आ रही थी. खिड़की से धूप के किरणों पदों के बीच से झाँक रही थीं.

दादी मीरा अपनी पसंदीदा खिड़की के पास वाली कुर्सी पर बैठी थीं, हल्की मुस्कान के साथ. उनकी दस साल की पोती रिया पूरे घर में दौड़ती फिर रही थी.

दादी! मेरा टैबलेट का चार्जर कहाँ है? मिल नहीं रहा! रिया ने ऊँची आवाज़ में कहा.

मीरा मुस्कुराई, आजकल के बच्चों को स्क्रीन बंद होने से ज्यादा डर लगता है, जैसे कोई युद्ध होने वाला हो.

मैंने सुन लिया! रिया बोली और हँसती हुई दादी के पास आकर बैठ गई.

अच्छा है, सुन लिया. अब ये भी सुनो. दादी ने साइड टेबल के नीचे से एक पुराना, धूल से भरा चमड़े का एलबम निकाला. ये देखो, क्या मिला मुझे तुम्हारे पापा की पुरानी अलमारी में.

ये क्या है? कोई पुरानी बोरिंग किताब? रिया ने पूछा.

दादी ने नाटकीय ढंग से कहा, बोरिंग? इसमें वो कहानियाँ हैं जो तुम्हारे टैबलेट में भी नहीं मिलेंगी.

रिया ने जिज्ञासु नज़रों से एलबम खोला. पहले पन्ने पर एक छोटे लड़के की ब्लैक एंड व्हाइट तस्वीर थी, जिसके हाथ में क्रिकेट का बेट था.

ये कौन है? रिया ने पूछा.

तुम्हारे पापा, जब वो तुम्हारी उम्र के थे. मीरा ने जवाब दिया.

ओह! पापा के बाल इतने फूले हुए थे? रिया

# भूला हुआ एलबम



जोर से हँस पड़ी.

इसके बाद एक-एक तस्वीर के साथ कहानियाँ जुड़ती चली गईं. दादी की शादी की फोटो, पुराने घर की तस्वीरें, स्कूल का नाटक, गांव की

पिकनिक सब कुछ जैसे फिर से जीवित हो उठा.

रिया ने एक तस्वीर की ओर इशारा किया, जिसमें एक लड़की साड़ी पहनकर साइकिल चला रही थी.

ये सुपरवुमन कौन है?

ये मैं हूँ, दादी ने गर्व से कहा. तुम्हारे दादाजी ने मुझे साइकिल चलाना सिखाया था. दस बार गिरी, दोनों घुटनों में खरोंच आ गई थी, फिर भी सीखी.

आपने हार नहीं मानी? रिया हैरान थी.

नहीं. हमारे जमाने में %पॉज% बटन नहीं हुआ करता था.

रिया कुछ देर चुप रही, फिर बोली, दादी, अब तो हम इतने सारे फोटो लेते हैं, पर ऐसे एलबम क्यों नहीं बनाते?

हम फोटो लेते हैं, पर रखते नहीं. ये एलबम हमारी यादों को सहेज कर रखता है.

उस शाम जब रिया के माता-पिता लौटे, वह दौड़ती हुई उनके पास गई.

मम्मी-पापा! देखो दादी ने क्या दिखाया! पापा कितने फनी लगते थे जब छोटे थे!

रिया के पापा रंजन हँस पड़े, ओह, नहीं! दादी ने वो लव लेटर वाली कहानी तो नहीं सुनाई?

सब बता दिया! रिया चहक रही थी.

पूरा परिवार बैठ गया, एलबम हाथों में था, और हँसी पूरे कमरे में गुंज रही थी. चुप रहने वाली माँ अंजलि भी एक पुरानी शादी की तस्वीर देखकर मुस्कुरा उठी.

मीरा सब देखती रही, आँखों में हल्की नमी, लेकिन दिल पूरी तरह भरा हुआ.

रात में रिया अपनी दादी के कमरे में एक कॉपी लेकर आई.

दादी, मुझे आपकी सारी कहानियाँ इस कॉपी में लिखनी हैं ताकि मैं कभी न भूलूँ.

मीरा ने सिर हिलाया, बस वादा करो, ज्यादा से ज्यादा समय स्क्रीन से दूर रहोगी.

रिया ने अपनी छोटी उँगली बढ़ाई, पिंकी प्रॉमिस.

उस दिन के बाद एक नई परंपरा शुरू हुई. हर रविवार को पूरा परिवार चाय और कहानियों के साथ एक फोटो और एक याद शेयर करता. रिया उन यादों को लिखती जाती. एक दिन बारिश हो रही थी. रिया खिड़की से बाहर देखती हुई बोली, अगर ये फोटो होती, तो मैं इसका नाम रखती - बरसात में गर्म एहसास.

मीरा मुस्कुराई और बोलों-नई शुरूआत.

## क्लास by बड़े भाई

# क्या आप एक अच्छे मित्र हैं? इसे पढ़कर जाँचिए



संदीप द्विवेदी  
कवि/प्रेरक वक्ता/स्किल ट्रेनर

छोटे भाई, द्वापर युग की एक मित्रता बड़ी चर्चित रही है और वो है कर्ण और दुर्योधन की मित्रता. दुनिया इनकी मित्रता के उदाहरण दिया करती है. कर्ण की दानवीरता के साथ उसकी मित्रता का भी खूब बखाना किया जाता है लेकिन अभी मेरा उद्देश्य यह कथा बताना नहीं है क्योंकि इससे आप भलीभाँति परिचित हैं बल्कि मेरा उद्देश्य आपको अच्छे मित्र का एक पहला गुण समझाना है जिस पर हम कभी गौर नहीं करते. इस कथा से आपको यह गुण बहुत अच्छे से समझ आ जाएगा.

छोटे भाई, कर्ण और दुर्योधन की मित्रता में देखें तो उसमें दो बातें निकलती हैं... एक तो वो जो हममें होना चाहिए और दूसरा जो हममें नहीं होना चाहिए. विलेप, समझौते हैं

जो हममें होना चाहिए वो है कर्ण की तरह मित्र दुर्योधन के प्रति समर्पण और प्रगाढ़ स्नेह. मित्र के प्रति हमारे मन में भी ऐसा ही भाव और विश्वास होना चाहिए और आपका साथ हर चुनौती भरे समय में उसके साथ होना चाहिए और जो नहीं होना चाहिए, वो है कर्ण की तरह मित्र के गलत उद्देश्य में भी उसका साथ होना.

कर्ण की मित्रता में यह कमी संदेह दुर्योधन के गलत विचारों को पोषित करती रही. योगेश्वर श्रीकृष्ण ने कर्ण से कहा भी था कि उसकी मित्रता, दुर्योधन की ताकत है तो अगर उसी उसको समझाए या उसका साथ न दे तो शायद दुर्योधन की आगे बढ़ने की हिम्मत न पड़ती और वो मित्रता टूटने के डर से विनाश की दिशा में नहीं जाता लेकिन कर्ण ने नहीं माना और फिर परिणाम क्या हुआ, हम सभी जानते हैं. बात समझाए गये होंगे आप.

यह हमेशा ध्यान रखिये कि आपकी मित्रता उसके चुनौती भरे समय की मित्रता हो, कभी उसके गलत कामों की नहीं करना आप मित्र नहीं है बल्कि आप उसके वो दुश्मन हैं जो उसके साथ है और जिसे वो पहचान नहीं रहा है क्योंकि गलत उद्देश्य में उसको आपका साथ उसकी बर्बादी का कारण बन सकता है और मुझे नहीं लगता कि आप अपने मित्र के साथ ऐसा कुछ होने देना चाहेंगे.

छोटे भाई, बस इतना कहना चाहूंगा कि जब भी आप किसी के मित्र बने या बनाएँ तो पहली यह शर्त निश्चित कर लें और जैसे भी बने वह कह दें किसी भी तरह कि 'मित्र तेरे बुरे वक्त में हमेशा साथ हूँ लेकिन तेरे गलत काम में कभी नहीं, मुझसे अपेक्षा न करना' विश्वास मानिए अगर उसे आपकी मित्रता प्यारी होगी तो वो कभी यह सीमा नहीं लाँधेगा.

सब कहला हूँ यारों, यह शर्त आपका और आपके मित्र का बहुत कुछ बिगड़ने से रोक देगी और ऐसा करके आप एक अच्छे मित्र का पहला कर्तव्य निभा चुके होंगे. बस इतना ही कहना था, धन्यवाद.

## गीत

# जरा, बचपन में हो आएँ



संजय उपाध्याय

जो भी दिल में आए, वो गाएँ चल, जरा बचपन में हो आएँ

सर की धमक, पापा की डांट माँ का दुलार, दादी का लाडु दादू की धाँस, कहाँ से लाएँ

दीदी से, थोड़ा सा लड़ू आएं चल, जरा बचपन में हो आएँ

यारों की टोली, शकर को गोली टिफिन में पराठे, आलू, अचार दस्तों का प्यार, कहाँ से लाएँ

स्कूल की पुलिया पर बैठ आएं चल, जरा बचपन में हो आएँ

कच्चे ओटले, कच्ची गालियाँ बाड़े में रखे गेहूँ की रखवाली बहानों की छुट्टियाँ कहाँ से लाएँ

बाड़े में ही कुछ देर बैठ जाएँ चल, जरा बचपन में हो आएँ

वो मोरसली के झाड़ू पर एक सांस में दौड़कर चढ़ने की शर्त चोर पुलिस के खेल में दाम देना वो सारे खिलाड़ी कहाँ से लाएँ

अपनी गली में जरा खो जाएँ चल जरा बचपन में हो आएँ

गिल्ली के शाँट, पतंग के पेंच डोर की सुताई, मेदे की लाई कंचे का खंज़ाना अब कहाँ से लाएँ

उस छोटे पड़ गए मैदान में खो जाएँ चल जरा बचपन में हो आएँ

## पुस्तक समीक्षा



पल्लवी मुखर्जी

# स्त्रियों की त्यथा-कथा का जीवंत दस्तावेज



मुकेश तिरपुडे

नये विन्ध, नये विचार और मर्मस्पर्शी अनुभूतियों के साथ समकालीन हिन्दी कविता में पल्लवी मुखर्जी चर्चित हैं. साहित्यिक पत्रिकाओं में उनकी कविताओं का लंबे समय से लगातार प्रकाशन हो रहा है. समाज में पुरुषों व महिलाओं के बीच व्याप्त असमानताएँ और उससे मिलने वाला गहरा असंतोष ही उल्लेखनीय कविताओं में व्यक्त हो रहा है. आज की महत्वपूर्ण कविताओं में महिला स्वरों की यह खास भूमिका और उपस्थिति हिन्दी में समकालीन कविता की खास पहचान बन गई है.

न्यू वर्ल्ड पब्लिकेशन नई दिल्ली से सद्य प्रकाशित काव्य संग्रह विलुप्त हो जाती हैं स्त्रियाँ में पल्लवी मुखर्जी ने महिलाओं के जीवन में हर तरह के शोषण को प्रभावी कविताओं के ज़रिए कहने का अच्छा प्रयास किया है. प्रेम और करुणा के अनेकों बिम्बों को इन कविताओं में साकार करने का पुरजोर प्रयास किया है. सत्ता में विराजमान व्यक्ति के मन में, एक सम्पन्न व्यक्ति के मन में निम्न व मध्यमवर्गीय व्यक्ति के लिए प्रायः गहरा असंतोष व नफरत का भाव भरा होता है, विकास के नाम पर निम्न व मध्यम वर्गीय व्यक्ति के समाज व गाँव को उजाड़ने के रूप में यह गहरा असंतोष व नफरत का भाव प्रमुखता से सामने आता है लेकिन छोटा व्यक्ति आगे बढ़ने के लिए कृत संकल्प है एक दिन बड़ा व्यक्ति

छोटे व्यक्ति को अपने बराबर देखता है कविता उदास वस्ता में - %एक दिन / तुम मुझे देखोगे/ शीर्ष पर खेदे / उस दिन तुम्हें मेरे मनुष्य होने में पर / जरा भी संदेह नहीं होगा. शहरी सभ्यता, शहरी संस्कृति के ढांचे में ढला हुआ व्यक्ति, कंक्रिट के जंगल में रहने वाला व्यक्ति आधुनिक उपभोक्तावाद का प्रतिनिधि है उसे सिर्फ अपनी तरकीब चाहिए इस तरह वह बहुत जल्दी दुनिया जहान से लगातार दूर होता जाता है. उसे अपने आसपास के लोगों से, वातावरण व प्रकृति से कोई सरोकार नहीं है. कविता जंगल में कवयित्री ने एक ऐसे ही व्यक्ति से सवाल किया है कि - तुम कंक्रिट के बनें जंगलों में रहते हो माटी से कोसों दूर / जंगल के कराहने की आवाज सुन रहे हो न तुम!


इस संग्रह में कवयित्री ने स्त्री जीवन और उसकी भावनाओं के दृश्यों को कविताओं में साकार किया है. अपनी कविता स्त्री और पृथ्वी में वह कहती है - स्त्री पृथ्वी है, जो घूमती जाती है. अपनी ही धूरी पर में जीवन को सार्थकता के लिए भोजन के महत्व को सिद्ध करती है. एक स्त्री के लिए भोजन पकाना उसका कार्य होता है. लेकिन देखा गया है कि घर के किसी भी व्यक्ति के लिए चाहे वह स्कूल पढ़ने वाली बच्चा ही क्यों न हो स्त्री के इस कठिन कार्य को कभी कोई तक्जो नहीं दी जाती है. पुरुष प्रधान समाज में स्त्री का भोजन पकाना एक सर्वथा महत्वहीन कार्य माना जाता है और यदि स्त्री कामकाजी न हो तो एक स्त्री के लिए इसे कार्य भी नहीं माना जाता है सभी पुरुषों को आगाह करते हुए कवयित्री कहना चाहती है कि रोटी (भोजन) हर व्यक्ति के लिए बहुत जरूरी है यह संभव है कि रोटी (भोजन) के अभाव में एक तानाशाह भी मर सकता है. कविता तानाशाह की पंक्तियाँ हैं - एक तानाशाह भी / मर सकता है. एक भिखारी की तरह / अगर उसे रोटी न मिले कवि की दृष्टि व्यापक है वह अपने चारों ओर व्याप्त

धन की व्यवस्था का काला सच देखकर मर्यादक पीड़ा को महसूस करती है. कविता मजदूर एक व दो में एक मजदूर को पीड़ा के पलों को अपने शब्दों में बहुत प्रभावो ढंग से व्यक्त किया है. कि किस तरह एक व्यक्ति अपने सपनों का महल खड़ा करता है. हर तरह की सुविधा की व्यवस्था करता है लेकिन वह किसी तरह मजदूर के कठिन परिश्रम का अंदाजा नहीं लगा पाता है कि वह कितना कठिन जीवन जीते हुए अपने उम्मीदों के सपनों को जीवित रखता है.

कविता किसान कहती है कि %में आँगन में एक फूल पोधे सुखने पर दुखी होती हूँ जबकि एक किसान अपने खेतों की फसलों के झुलसने या रोग से ग्रस्त होने पर स्वयं को चुपचाप समझाता है कि सब ठीक हो जाएगा. वह अपने सपनों के चिराग जलाये रखता है लेकिन एक दिन वह कर्ज के दबाव में फांसी के फन्दे तक पहुँच जाता है किसान का यह कृत्य हम सबके लिए शर्मनाक और दुर्भाग्यपूर्ण है. जमाना बदल गया महिलाओं ने तमाम प्राचीन रूढ़ियों और रीति रिवाजों को तोड़कर अपनी सफलता का परचम लहराया है. जीवन के हर क्षेत्र में महिलाओं की उपलब्धियों सराहनीय और प्रशंसनीय हैं लेकिन उसे हर जगह, हर दिन अपने जुझारूपन अपनी कर्मठता, धैर्यता व बहादुरी से अपनी जगह बनानी पड़ती है. कविता मूलमंत्र की पंक्तियाँ कवयित्री के जीवन अनुभवों का आईना है वह लिखती हैं - %स्त्री का जुझारूपन ही एक स्त्री के जीवन का मूलमंत्र है!

**विलुप्त हो जाती हैं स्त्रियाँ ( कविता संग्रह )**  
पल्लवी मुखर्जी  
प्रथम संस्करण- वर्ष 2025  
मूल्य-350 रुपये  
न्यू वर्ल्ड पब्लिकेशन, नई दिल्ली

## मालवी कौना



शिव शर्मा

धिस्या... रे ...धिस्या...! या कंय धरती धूजी री रे. अरे नी हो दायजी... धरती का धूजी री, यो तो डीजे बाजी रियो. तमारे नी मालम कि गणपति उच्छु चली रियो है. वॉ की जगे यो डीजे बजी रियो है.

असो कांय को डीजे... इती जोर से बाजे कि जणे धरती धूजे. सारो घर थरंय धरती धूजे. दोर का बाड़ा का खापरा तो नी गिरी जाय. म्हारा हिरदा में तो जाणे डम-डम बाजे.

धिस्या को नाम उका दादाजी की जीबान पर धरयो रे. भूख लगे चाहे प्यास लगे. भागीरथ बा अपना बेटा-बहू से बात करने की जगे पोता धिस्या से ही बात करे. ऊ धिस्यो कम से कम बात को हुंकारो तो भरे. बेटा-बहू तो आधी बखत मुँह मचकोड़ी ने बायर निकली जाए.

अरे दायजी, तमने टिरक पे बन्धयो डीजे तो सुणियो यो नी अबी तक. जूलूस-बानो निकले तो सुण जा. कान का कीड़ा खीरी जाय है. ऊ तो असो लागे कि जाणे घर पड़ी रिया है. आदमी भीतर तक थरंय जाय है. इतो य नी सुतली

वम ने बड़ी-बड़ी लड़ असी छूट कि कान गल्य जाय. ओ, थारी की. अरे धिस्या, गणपति उच्छव तो हमारा जमाना में होता था रे. ! जिन दन से गणपति बैठता नी, उना ज दन से गममत चालू हुई जाती. गममत.. ! या कंय होय दायजी.. ?

अरे, पेटी-ढोलक ने मजीरा बस इन तीन साज का साथे 12-1 बजे रात तक भजन गाता, गाणे वाला तो पाँच-छह जणा ही रेता पण सुनने वाला आखा गाम का भेला हुय जाता. असो रस बरसतो कि पूछो य मत. पेटी पे धूलजी बा असो अलाप देता नी, कि आधा गाम में सुणाय जातो. ने कुँवर जी बा की ढोलक की थाप की तो कंय केणी रे धिस्या.. ! उनकी थाप असी पड़ती कि बई-बेण हुण कदी रोटी बणाती नी तो उनका कडेला फूटी जाता. कडेला कसे फूटी जाता दायजी ?

अरे, चूल्हा पे गारा-मिट्टी का कडेला पे ज्वार की रोटी बणती थी नी तो ढोलक सुणते-सुणते वी असी थाप से रोटी कडेला पे पटकती कि वी फूटी जाता. गममत में भगत जी बा असी झंझ की झनकार देता कि सुणता य रो.. ! मजो अय जातो रे भई मजो.

धिस्यो छटी में भणतो थो ने उकी तीन मईना वाली परीक्षा चली री थी. दायजी पे खीजी ने बोल्यो-अरे दायजी, हद कर दी तमने तो. नेटू चडलो य धर लियो.

म्हारे किताब भी बाँचने दोगा कि



दादाजी सय की रिया है. अपनी व्याण जी के तो बापड़ी के असा चक्कर अय रिया है कि अस्पताल में भरती करानी पड़ी. तीन दन हुय ग्या पण उनका माथा की गिलाठी उतरी हो नी. उतरे कसे. इती जोर से डीजे बाजे तो माथो चढ़ी जाय.

अरे तू तो ठाणा में जय ने रिपोट करी ने आ तो. इतरा में बात काटती धिस्या की मम्मी अय गी, जो सरकारी स्कूल में पाँचवी तक की छोरी हुण के भणवा जाय. मास्टरनी बई बोली- ठाणा-ठाणी का काम रेपो दो तम तो. यो गणपति जी को उच्छव अपणों भी तो है. पुलिस आयगा ने डीजे बंद करायगा तो अपणे बी तो पाप लगेगा. चलने दो जसी चली रियो. यो तो लोग हुण के सोचनो चईये कि जंदे अपणी सरकार ने कम आवाज में बजाणे की नियम निकाल्यो है तो सब के राष्ट्र धरम को पालन करनो चईये नी.

इतरी बात करने का बाद में ससुरा जी आड़ी मुंडो करी ने, अपना कान में से रुई का डट्टा निकालती हुई बोली- म्हने तो या कान में रुई लगई रखी है. ऊपर से कान पे